

Гульня маладых і вясёльх

8 лістапада адзначаецца Міжнародны дзень Клуба Вясёльх і Знаходлівых – свята ўсіх, хто цэніць гумар, жарты і смех. У гэты дзень у 1968 годзе адбылася першая гульня КВЗ, і з таго часу папулярнасць яе толькі ўзрастает. У КВЗ гулялі нашы бацькі, а сёння гульнёй захапляюцца ўжо нашы дзеци.

КВЗ – сапрауды ўнікальная гульня. З адного боку, гэта цікавы і папулярны тэлевізійны праект, дзе на вялікай сцэне ў КВЗ гуляюць усім вядомыя каманды. Для іх гэта і праца, і бізнес, і лёс. З другога боку, існуе вялікая армія гледачоў і прыхільнікаў перадачы, для якіх гэта яркае і незабытнае шоу, прыемныя гадзіны адпачынку калі тэлевізара. Але ёсьць яшчэ і аматарскі КВЗ, які аб'ядноўвае творчых і артыстычных прыхільнікаў гумару.

КВЗ – гульня маладых, напэўна таму найбольш папулярная яна ў школьнікаў і студэнтаў. Не сталі выключэннем і маладыя навагрудчане. 31 кастрычніка ў сярэдній школе №5 прайшоў чарговы раённы этап гульні КВЗ. Шасць каманд устаноў аддукцыі горада спаборнічалі ў гумары на тэму: "Моладзь хоча дававіць вас у сябры". Кожная з іх прапанавала свой погляд на сучаснае сябровства і шыра пасмяялася над залежнасцю маладзі ад сацыяльных сетак.

Прыемна, што ўсе каманды вызначаліся креатыўным падыходам да гульні, прадумалі не толькі жарты, але і знешні выгляд, музыкальнае суправаджэнне, танцевальнаяя нумары. Гучным смехам і аплодысментамі зал сустракаў самыя вясёлыя жарты і артыстычныя выступленні. І камандам, і балельшчыкам КВЗ падарыў шмат пазітыву, творчага запалу і добрага настрою. Па выніках гульні пераможцай стала каманда "Цунамі смеху" гімназіі №1, якая атрымала пераходны кубак "Лепшай камандзе КВЗ". Аднак без узнагарод не засталася ні адна каманда. II месца падзялілі каманды "Лайк" СШ №1 і "M & M's" СШ №5,



III месца ў каманд "Ход канём" СШ №7, "Вінегрэт" гімназіі №2 і "Наваградскія клёцкі" СШ №3.

Пасля гульні мы сустрэліся з пераможцамі. Сапрауднае цунамі гумару гледачам падарылі восем адзіннадцаткласнікамі гімназіі №1: Уладзіслаў Шчэрбіч, Эдуард Федарчук, Яўген Кедышка, Георгій Фалейчык, Уладзіслаў Шынтар, Ілья Фальтэнберг, Андрэй Цярпіцкі і Ягор Бахар.

– Наша каманда дружная і вясёлая, і ў КВЗ гуляем ужо чацвёрты год, – гаворыць капітан каманды Уладзіслаў Шчэрбіч. – Любім гульню за пазітыў, гумар і творчасць. Хлопцы ў камандзе ўсе артыстычныя: спявачы, іграчы на гітарах, самі прыдумваюць жарты. Разам з педагогамі рыхтуюмся да гульні, пішам сцэнары, праводзім рэпетыцыі, на якіх заўсёды весела і цікава. Стараемся вучыцца ў волытных іграчоў, цікавімся тэлевізійнымі гульнямі КВЗ. Я мару стаць акцёрам і для мяне КВЗ не толькі захапленне, але і магчымасць выступіць перад гледачамі і набыць карысныя вопыты.

– КВЗ будзе папулярным заўсёды, бо толькі энергіі і весялосці не прыносіць ні адна гульня, – далучаецца да размовы Ілья Фальтэнберг. – Яна вучыць трывамца на сцэне, не баяцца выглядаць смешным, развівае акцёрскія здольнасці. Акрамя таго, дапамагае ў зносінах з людзьмі, бо ў сучасным жыцці чалавеку без гумару і камунікаційнасці вельмі цяжка. Нас КВЗ з'яднаў і навучыў сябровству – менавіта гэта дапамагло нам сёння перамагчы. Мы вельмі стараліся падарыць гледачам добры гумар і вясёлы настрой.

– Большасць нашых жартаў звязана з гімназічным жыццём, – працягвае Эдуард Федарчук. – Хацелася ў вясёлай форме расказаць пра нашу ўстанову і падкрасліць, наколькі яна нам дарагая. Сёлета мы развітваемся з гімназіяй і паступаем у ВНУ. І хача выбраныя професіі ва ўсіх розныя, марым стаць членамі ўніверсітэцкіх каманд КВЗ. Аднак як бы ні склаліся абставіны, мы заўсёды будзем сябраваць, жартаваць і захапляцца КВЗ.

А. ГАНЦЭВІЧ, "НЖ".